



Ko e Sipi Heé

Na'e 'i ai ha sipi 'e 100 ha tauhi sipi lelei. Na'e mole 'a e taha.



Na'á ne tuku 'a e 99 kae 'alu 'o fekumi ki he sipi 'e taha na'e heé.

Na'á ne fiefia 'i he'ene ma'u 'a e sipí. Na'á ne fua fiefia ia ki 'api 'i hono umá.



Na'á ne ui hono ngaahi kaungāme'á mo e kaungā'apí. Na'á ne pehē, "Tau fiefia mo au, he kuó u 'ilo 'a 'eku sipi 'a ia na'e molé." (Luke 15:6).



Ko Hai 'a Hotau Tauhisipi Lelei?

"'Oku 'ikai feliliuaki hotau Tauhisipi Lelei' pea 'oku ne ma'u e ongo tatau ki he angahalá mo e kau faiangahalá he kuongá ni, 'o hangē ko ia na'á Ne ma'u 'i He'ene 'a'eva 'i he māmaní. . . 'Oku hulufau 'Ene 'ofa 'iate kitautolú na'á Ne teuteu'í ai e hala ke tau fakatomala pea hoko 'o ma'a kae lava ke tau toe foki hake kiate ia mo 'etau Tamai Hēvaní. . .

". . . 'Oku ou fakamo'oni ko Sisū Kalaisi 'a hotau Tauhisipi Lelei 'a ia 'oku 'ofa mo tokanga mai kiate kitautolu. 'Okú Ne 'afio'í kitautolu pea na'e foaki 'Ene mo'u'í ma'a 'Ene fanga sipí."

KO E HĀ HONO 'UHINGÁ?

Ko kinautolu 'oku faiangahalá 'oku nau hangē ko e sipi heé. Na'e ako'i mai 'e he Fakamo'uí 'oku 'i ai 'a e fiefia 'i langi 'i he taimi 'oku fakatomala ai ha tokotaha faiangahala (vakai Luke 15:7).

'Eletā Dale G. Renlund 'o e Kōlomu 'o e Kau 'Aposetolo 'e Toko Hongofulu Mā Uá, konifelenisi lahi 'o 'Epeleli 2017 (*Ensign* pe *Liahona*, Mē 2017, 32).